

राज्यपाल कलराज मिश्र ने 527 विद्यार्थियों को उपाधि प्रदान की

कोटा, (निस)। राज्यपाल एवं कुलाधिपति कलराज मिश्र ने कहा कि कृषि विश्वविद्यालय किसानों के लिए हितकर योजनाओं को अधिकाधिक लोगों तक पहुंचाने के साथ आधुनिक ज्ञान-विज्ञान के प्रसार के रूप में भी अपनी प्रभावी भूमिका निभाए।

उन्होंने दीक्षाबंधियों को आह्वान किया कि कृषि से जुड़ी बहुआयामी शिक्षा का अधिकाधिक उपयोग मानवता के कल्याण के लिए करते हुए किसानों को फसल विविधकरण एवं जैविक खेती की ओर प्रेरित करें। राज्यपाल सोमवार को यूआईटी ऑडिटोरियम में आयोजित कृषि विश्वविद्यालय के पश्चिम दीक्षांत समारोह की अध्यक्षता करते हुए उपस्थित जनसमुह को सम्बोधित कर रहे थे। समारोह में 527 विद्यार्थियों को उपाधि प्रदान की गई, 20 विद्यार्थियों को 23 स्वर्ण पदक प्रदान किए गए।

उन्होंने कहा कि दीक्षांत शिक्षा का नए रूप में आरम्भ है। विद्यार्थी विश्वविद्यालय में अर्जित ज्ञान को जीवन व्यवहार में उपयोग में लेकर जमीन व पानी की कमी, जलवायु परिवर्तन एवं कृषि लागत में बढ़ोतरी जैसी कृषि चुनौतियों को दूर करने में काम लें। उन्होंने कहा कि कृषि विश्वविद्यालय विद्यार्थियों को गुणवत्ता युक्त शिक्षा प्रदान कर कृषि प्रबंधन में दक्ष एवं योग्य युवा तैयार करें। जिससे विद्यार्थी भविष्य में कृषि से जुड़े उद्यम तैयार कर लोगों को रोजगार देने का



कोटा में दीक्षांत समारोह में राज्यपाल के द्वारा उपाधियां प्रदान की गईं।

कार्य कर सकें। उन्होंने कहा कि विश्वविद्यालय कृषि से जुड़े क्षेत्र में सतत अनुसंधान विकास कर रोजगारी-मुझे दक्षता बढ़ाने के लिए भी कार्य करे जिससे युवाओं का कृषि की ओर रुझान बढ़ सके। राज्यपाल मिश्र ने कहा कि पोषण की समस्याओं से निजात पाने के लिए भारतीय पहल पर आज पूरी दुनिया मोटे अनाज की तरफ वापस लौट रही है। ये फसलें वर्तमान कृषि चुनौतियों जैसे कम उपजाऊ जमीन, कम पानी, पोषण सुरक्षा एवं जलवायु परिवर्तन को सहने में भी कारगर साबित हुई हैं। उन्होंने कहा

कि कृषि विश्वविद्यालय इस ओर विशेष रुचि लेकर कार्य कर ऐसे प्रयास करें कि मोटे अनाज से जुड़े उत्पादन के प्रसंस्करण और विपणन के लिए भी नवीनतम दिशा देश को मिल सकें। उन्होंने विश्वविद्यालय द्वारा किये जा रहे नवाचारों की सराहना करते हुए अधिकाधिक लोगों तक पहुंचाने का आह्वान किया।

राज्यपाल ने कृषि शिक्षा में छात्राओं की बढ़ती संख्या पर प्रसन्नता व्यक्त करते हुए कहा कि दीक्षांत समारोह में 527 उपाधि प्राप्त करने वाले विद्यार्थियों में से कुल 23 स्वर्ण पदक

प्रदान किये गये हैं। उनमें से 13 स्वर्ण पदक छात्राओं ने प्राप्त किये हैं, यह बहुत सुखद पहलू है। छात्राओं को यदि अवसर मिलते हैं तो वे उन्नति के शिखर छू सकती हैं। उन्होंने कहा कि छात्राओं को आगे बढ़ने के अधिक से अधिक अवसर कैसे मिले, इस पर सभी को मिलकर प्रयास करने की जरूरत है। राज्यपाल मिश्र ने विश्वविद्यालय द्वारा क्रियाशील अनुसंधान परियोजनाओं के अंतर्गत चला व उड़द फसलों की 2 नई उन्नत किस्मों का लोकार्पण किया। समारोह में उन्होंने विश्वविद्यालय की नवनिर्मित

- कृषि विश्वविद्यालय का पश्चिम दीक्षांत समारोह आयोजित
- समारोह में 20 विद्यार्थियों को 23 स्वर्ण पदक प्रदान किए गए

ट्राईकोडर्मा प्रयोगशाला का लोकार्पण एवं शिक्षा प्रसार के लिए दो पुस्तिकाओं का लोकार्पण किया। दीक्षांत समारोह के अतिथि भारतीय अनुसंधान कृषि परिषद नई दिल्ली के महानिदेशक एवं पूर्व कुलपति महाराणा प्रताप कृषि एवं प्रौद्योगिकी विश्वविद्यालय उदयपुर डॉ. एसएल मेहता ने कृषि के क्षेत्र में किए जा रहे नवाचारों का लाभ अंतिम छोर पर बैठे किसान तक पहुंचाने का आह्वान किया।

उन्होंने मोटे अनाज की महत्ता एवं जैविक खेती की आवश्यकता के बारे में भी विचार रखे। कुलपति डॉ. अभय कुमार व्यास ने विश्वविद्यालय का प्रतिवेदन प्रस्तुत किया। कुलसचिव एनके जैन ने धन्यवाद ज्ञापित किया। इस अवसर पर जिला कलेक्टर ओपी बुनकर, पुलिस अधीक्षक शहर शरद चौधरी, कुलपति वर्धमान विश्वविद्यालय डॉ. कैलाश सोडानी, राजस्थान तकनीकी विश्वविद्यालय प्रो. एसके सिंह, कृषि विश्वविद्यालय के अधिष्ठाता सहित गणमान्य नागरिक उपस्थित रहे।



कोटा अतिरिक्त जिला कलेक्टर को ज्ञापन सौंपा गया।

कोटा, (निस)। खाद्य सामग्री पोर्टल निरंतर खुला रहना चाहिए, पुराने राशन कार्ड में बच्चों और नवविवाहित जोड़ों का भी नाम जोड़ा जाना चाहिए। इन मांगों को लेकर भारतीय किसान मजदूर यूनिट सिंधानिया के प्रदेश अध्यक्ष नईम अली, प्रदेश सचिव रियाना अंसारी, कलीम अंसारी भारतीय पत्रकार महासभा प्रदेश सचिव के नेतृत्व में कोटा एसडीएम बृजमोहन बैरवा को जिला कलेक्टर के नाम ज्ञापन सौंपा गया।

नईम अली ने बताया कि खाद्य सामग्री के लिए पोर्टल खोला जाए, जिसमें राशन कार्ड धारकों ने आवेदन किए हुए हैं। आवेदनों को अभी तक स्वीकृत नहीं किया गया। इस कारण लाखों परिवार खाद्य सामग्री लेने से वंचित बैठे हैं। खाद्य सामग्री में बाधयता को खत्म किया जाए क्योंकि हर मजदूर का कोई ठेकेदार नहीं होता है। इस कारण उनकी मजदूर डायरी नहीं बन पाती और

अति. जिला कलेक्टर को ज्ञापन दिया

खाद्य सामग्री इसलिए सभी मजदूर जैसे फर्नीचर वाला, ठेला मजदूर, मैकेनिक, ऑटो चालक, पेंटर इत्यादि लोगों के मजदूर कार्ड नहीं बन रहा है। इन लोगों का कोई ठेकेदार नहीं होता तो इनकी मजदूर डायरी नहीं बन पा रही है। सभी मजदूर की श्रेणी में आने वाले लोगों को राशन कार्ड चालू किया जाए और राज्य सरकार की तरफ से कोई इस तरह की गाइड लाइन हो उनको मजदूर माना जाए और उन सबको मजदूर डायरी की तरह एक मिल सके।

कार्ड लागू किया जाए ताकि सभी गरीबों को खाद्य सामग्री आसानी से मिल सके। उन्होंने कहा कि घर-घर सर्वे कर राज्य सरकार एक शिफ्ट के माध्यम से भी इन लोगों के नाम खाद्य सुरक्षा में जोड़ सकती है। उन्होंने कहा कि ऐसे हजारों लोग हैं जो पात्र नहीं हैं, फिर भी उन्हें राशन सामग्री का लाभ मिल रहा है। उन्होंने कहा कि जिन लोगों ने ऑनलाइन आवेदन कर रखे हैं उनका नाम खाद्य सामग्री के लिए जोड़ा जाना चाहिए साथ ही नए आवेदन की प्रक्रिया भी शुरू करनी चाहिए ताकी वंचितों को उनका हक मिल सके।

सार-समाचार

कोटा मंडल ने 1398.38 करोड़ रुपये राजस्व अर्जित किया

कोटा, (निस)। मण्डल रेल प्रबंधक मनीष तिवारी के कुशल मार्गदर्शन में, वरिष्ठ मण्डल वाणिज्य प्रबंधक के नेतृत्व में वाणिज्य विभाग के अधिकारियों व कर्मचारियों द्वारा आपसी समन्वय से कार्य करते हुए रेल राजस्व बढ़ाने के लिए लगातार प्रयास किये जा रहे हैं। इसी तारतम्य में अधिकारियों व पर्यवेक्षक कर्मचारियों द्वारा आपसी समन्वय से कार्य करने के परिणामस्वरूप वित्तीय वर्ष 2022-23 के अप्रैल से फरवरी, 2023 तक में मण्डल को कुल रुपये 1398.38 का राजस्व प्राप्त हुआ, जोगत वर्ष की इसी अवधि में प्राप्त राजस्व रुपये 1090.84 करोड़ से 28.19 प्रतिशत प्रतिशत अधिक है जबकि कोटा मंडल में केवल फरवरी माह में 115.02 करोड़ रुपये की आमदनी हुई है। अबतक इस वित्तीय वर्ष के आय में 220.41 लाख बुक किये गए यात्रियों से रुपये 452.77 करोड़, अन्य कोचिंग से रुपये 33.27 करोड़, माल परिवहन से रुपये 861.31 करोड़, विविध आय रुपये 51.02 करोड़ शामिल है। वरिष्ठ मण्डल वाणिज्य प्रबंधक उदित मालवीय ने कहा कि हम टीम भावना से कार्य करते हुए रेल राजस्व बढ़ाने के लिए लगातार प्रयास करते हैं और आने वाले दिनों में और बेहतर प्रदर्शन करेंगे। उन्होंने कहा कि कोटा मण्डल रेल प्रशासन अपने रेल उपभोक्ताओं को शिक्षा सहित रहित सेवा प्रदान करने के प्रति कृत संकल्प है, साथ ही रेल राजस्व बढ़ाने के लिए सतत प्रयत्नशील है।

डॉ. भूपेंद्र कुमार द्वारा सम्पादित पुस्तक दिल्ली से प्रकाशित

कोटा, (निस)। हाड़ौती संस्कृत अकादमी के निदेशक डॉ. भूपेंद्र कुमार द्वारा लिखी गई संस्कृत व्याकरण पुस्तक शिवालिक प्रकाशन नई दिल्ली से प्रकाशित हुई है। यह पुस्तक नेट, सेट-संस्कृत, उत्तर प्रदेश टीजोटी- पीजीटी संस्कृत, राजस्थान लोकसेवा आयोग, अजमेर द्वारा प्रायोजित प्रथम, द्वितीय श्रेणी संस्कृत अध्यापक तथा अन्य संस्कृत परीक्षाओं के लिए लाभदायक है। 'मुख्य व्याकरण स्मृत' वेद के छह अंगों में व्याकरण की प्रधानता स्वतः सिद्ध है। संस्कृत व्याकरण एक ऐसा शास्त्र जिसके माध्यम से उस भाषा के प्रत्येक पद में निहित शब्दरूप, धातुरूप, सन्धि, समास, प्रत्यय, कारक, उपसर्ग आदि को बतलाते हुए उसके वास्तविक स्वरूप एवं इसके अर्थ को इस प्रकार स्पष्ट रूप से समझाया जाए कि उसके सम्यक् प्रयोग एवं व्यवहार की पहचान हो सके। प्रस्तुत संस्कृत व्याकरण शिक्षण (प्रश्नोत्तर सहित) पुस्तक पन्द्रह अध्यायों में लिखी गयी है। इसके अन्तर्गत वर्णविचार एवं संज्ञा, सन्धि, कारक, अव्यय, उपसर्ग, वाच्यपरिवर्तन, विशेषण, शब्दरूप, धातुरूप, प्रत्यय, समास, अशुद्धिसंशोधन, संस्कृतानुवाद, छन्द तथा अलंकारों का विस्तृत वर्णन किया है। पुस्तक के प्रत्येक अध्याय के अन्त में सम्बन्धित परीक्षा उपयोगी प्रश्नों का संकलन किया है, जो विद्यार्थियों के लिए अत्यन्त उपादेय है।

ढाई कड़ी रामलीला की बैठक संपन्न

मांगरोल (निस)। भारतीय नववर्ष 22 मार्च से होने वाली ऐतिहासिक ढाई कड़ी श्री रामलीला मंचन को लेकर रिवर शम को कुंज भवन पर बैठक संपन्न हुई बैठक में आयोजन समिति का गठन किया गया अध्यक्ष पद पर हिमांशु मुकती, उपाध्यक्ष लक्ष्मण राजावत, भरत चौरसिया, कुलदीप जाजू, मंत्री शंभू पालीवाल, संगठन मंत्री अशोक सोनी, अशोक गुप्ता, मुख्य संयोजक नंदन सोनी, जमानलाल धामाई मस्युदहन गालव कोषाध्यक्ष पवन लक्ष्मीकार सम्मानित सदस्य हेमराज निडर व श्री राम बारात संयोजक डी.के. चौरसिया, सहित कई कार्यकर्ता कार्यकर्ता बैठक में मौजूद रहे।

सार-समाचार झालावाड़ थाने का निरीक्षण किया



झालावाड़ (निस)। जिला कलेक्टर डॉ. भारती दीक्षित ने सोमवार को थाना झालावाड़ एवं झालारापाटन का निरीक्षण किया। निरीक्षण के दौरान जिला कलेक्टर ने संबंधित थानाधिकारी से थाने में रिक्त चल रहे पदों, लम्बित चल रहे प्रकरणों, वारण्टों की स्थिति, अपराधों की स्थिति आदि की जानकारी ली एवं समीक्षा की। इस दौरान उन्होंने शस्त्रागार, आर्म्स रिजिस्टर, कम्प्यूटर रूम, मेस, मालखाना, बैरक, पुरुष एवं महिला हवालात सहित झालारापाटन थाने में चल रहे निर्माण कार्यों का निरीक्षण किया। इस दौरान झालारापाटन थाने के थानाधिकारी महावीर सिंह एवं झालावाड़ थाने की थानाधिकारी चन्द्रज्योति शर्मा उपस्थित रहे।

नव संवत्सर कैसे मनाएं के बारे में बताया

बूंदी (निस)। बूंदी के दलेलपुरा बस्ती में बैठक आयोजित कर भारतीय नव वर्ष आयोजन के संबंध में जानकारी दी गई। बैठक को संबोधित करते हुए भारतीय नव वर्ष आयोजन समिति के सदस्य अशोक जैन ने लोगों को 'भारतीय नव वर्ष क्यों व कैसे मनाया जाए' विषय पर जानकारी दी। जैन ने बताया कि भारतीय नववर्ष चैत्र शुक्ल एकम को मनाया जाता है, इस दिन ब्रह्मा जी ने पृथ्वी की संरचना की थी और श्री राम का राज्याभिषेक हुआ था। नव संवत्सर के रूप में मनाए जाने वाले इस पावन दिन विक्रम संवत् प्रारंभ हुआ और महर्षि गौतम ऋषि का अवतरण दिवस के साथ नवरात्र स्थापना भी होती है। बैठक में आयोजन को मनाने के लिए निर्धारित कार्यक्रमों की जानकारी देते हुए बताया कि घर घर पूर्व संध्या पर घी के दीपक जलायें, शंख ध्वनि के साथ रंगोली बनाई जाए और धूमधाम से नव वर्ष का स्वागत करें। फला लाल गुर्जर को दलेलपुरा बस्ती का प्रमुख बनाया गया और अधिक से अधिक संख्या में वाहन रैली एवं अन्य कार्यक्रमों में भाग लेने का आह्वान किया।

वन स्टॉप सेन्टर का निरीक्षण किया

बूंदी (निस)। राजस्थान राज्य विधिक सेवा प्राधिकरण के निर्देशानुसार सोमवार को सखी वन स्टॉप सेन्टर का निरीक्षण किया। जिला विधिक सेवा प्राधिकरण बूंदी के सचिव सुनील कुमार यादव ने पीडित महिलाओं को 'सखी' वन स्टॉप सेन्टर पर उपलब्ध चिकित्सकीय, विधिक सहायता, परामर्श, आश्रय एवं काउन्सलर सुविधा आदि बिन्दुओं पर निरीक्षण कर आवश्यक दिशा निर्देश प्रदान किए। इस अवसर पर वन स्टॉप सेन्टर की केन्द्र प्रबन्धक रानू खण्डेलवाल उपस्थित रही। 'सखी' वन स्टॉप सेन्टर एक ही छत के नीचे हिंसा से पीडित महिलाओं एवं बालिकाओं को एकीकृत रूप से सहायता एवं सहयोग प्रदान करने के लिए एक केन्द्र प्रायोजित योजना है। 'सखी' वन स्टॉप सेन्टर द्वारा हिंसा से पीडित महिलाओं एवं बालिकाओं को परिवाद दर्ज करवाने, मेडिकल मुआयना करवाने, आश्रय दिलवाने, कानूनी सहायता दिलवाने व विधिक इकाईयों में सहयोग करने जैसे कार्य किये जाते हैं। 'सखी' वन स्टॉप सेन्टर 24x7 सेवाएं प्रदान कर रहा है।

विदाई समारोह सम्पन्न

बूंदी (निस)। सोमवार को राजकीय उच्च प्राथमिक विद्यालय डोला की झोपडिया में विदाई समारोह आयोजित कर कक्षा आठवीं के बालकों को भावभीनी विदाई दी गई। कार्यक्रम में मुख्य अतिथि सरपंच काल पुरिया भगवान सिंह रहे तथा अध्यक्षता एसएमसी अध्यक्ष हरि सिंह ने की। प्रधानाध्यापक कपूरचंद नागर ने कार्यक्रम के दौरान वर्षभर की गतिविधियों और उपलब्धियों पर प्रकाश डाला। इस दौरान सरपंच भगवान सिंह ने नवनिर्मित शौचालय का फीता काटकर लोकार्पण किया। कार्यक्रम का संबालन शारीरिक शिक्षण नूतन तिवारी ने किया। इस दौरान दिवाकर जोशी, मिथिलेश गुर्जर, लक्ष्मी शर्मा, जगुराज प्रजापत, मोहम्मद हुसैन, मुरली दाधीच, विधि सलाहकार, कपिल सैनी, धनराज प्रजापत उपस्थित रहे।

होली मिलन समारोह आयोजित

बूंदी (निस)। अभिभाषक लिपिक संघ बूंदी द्वारा सिंधेकेश्वर महादेव पर होली स्नेह मिलन समारोह रखा गया। राज्या मेला प्राधिकरण के सदस्य एवं राजस्थान प्रदेश कांग्रेस कमेटी के पूर्व सचिव भरत शर्मा मुख्य अतिथि रहे। अभिभाषक लिपिक संघ के अध्यक्ष सत्यनाथयण सैनी के नेतृत्व में सभी अभिभाषक लिपिकों द्वारा माल्यार्पण कर स्वागत व अभिनंदन किया गया। इस दौरान अभिभाषक लिपिक हरिप्रसाद शर्मा शिवनंदन सिंह, राम सिंह, गणेश लाल सैनी, विष्णु शर्मा, जगुराज प्रजापत, मोहम्मद हुसैन, मुरली दाधीच, विधि सलाहकार, कपिल सैनी, धनराज प्रजापत उपस्थित रहे।

जिला स्तरीय कार्यक्रम आज

झालावाड़ (निस)। अन्तर्राष्ट्रीय महिला दिवस का जिला स्तरीय कार्यक्रम 14 मार्च, 2023 को मिनी सचिवालय स्थित ऑडिटोरियम में दोपहर 12 बजे आयोजित किया जाएगा। इस दौरान महिलाओं द्वारा सांस्कृतिक कार्यक्रम, विभागीय योजनाओं की जानकारी वरिष्ठ पुरुष्कार वितरण कार्यक्रम आयोजित होंगे। यह जानकारी महिला एवं बाल विकास विभाग के उप निदेशक महेश चन्द गुप्ता द्वारा दी गई।

नवसंवत्सर को लेकर प्रचार सामग्री एवं कैलेण्डर का विमोचन किया

कोटा, (निस)। भारतीय नववर्ष उत्सव आयोजन समिति की बैठक मानव विकास भवन पर शनिवार को आयोजित की गयी जिसमें नव संवत्सर 2080 चैत्र शुक्ल प्रतिपदा 22 मार्च को नववर्ष पर होने वाले कार्यक्रमों लेकर विभिन्न समितियों के साथ चर्चा कर प्रचार प्रसार सामग्री एवं कैलेण्डर का विमोचन किया।

सेवा भारती हिंदू परिवारों के

माध्यम से लगभग 2 लाख मीटर कपड़ा खरीद कर भगवानध्वज बनाए जा रहे हैं और घर-घर पर वितरित किए जाएंगे यह जानकारी प्रचार विभाग के अनिल तिवारी ने दी।

भारतीय नववर्ष उत्सव आयोजन समिति अध्यक्ष गोविन्द नारायण अग्रवाल ने बताया कि उत्सव को लेकर कोटा महानगर को 12 भागों में बांटकर जिम्मेदारियां बांटी गयीं। नवसंवत्सर पर

प्रत्येक घर पर ध्वज पताकाएं कार्यकर्ताओं द्वारा वितरित की जायेंगी। प्रचार प्रसार हेतु डेढ़ लाख स्टीकर पत्रक पम्पलेट घर घर पर वितरित किये जायेंगे।

नवसंवत्सर की पूर्व संध्या पर 21 मार्च को दोपहिया वाहन रैली का आयोजन किया जायेगा। वाहन रैली शहर के विभिन्न दस स्थानों से प्रारम्भ होगी जो कि छावनी चौपहे पर सभी

रैलियां एकत्रित होकर मुख्य रैली में परिवर्तित होकर कोटरी चौराहा, गुमानपुरा, गीता भवन होते हुये बारहद्वारी पर सम्पन्न होगी। नवसंवत्सर की संध्या पर बारहद्वारी पर भव्य मेले का आयोजन किया जायेगा जिसमें नवसंवत्सर से सम्बन्धित प्रदर्शियां, रंगोली, सांस्कृतिक कार्यक्रम एवं विभिन्न व्यंजनों की स्टॉल लगायी जावेगी।

हिण्डोली-नैनवां शिक्षा के माँडल रूप में पहचाना जाएगा : चांदना

बूंदी (निस)। युवा मामले, खेल तथा सूचना एवं जनसंपर्क राज्यमंत्री ने कहा कि आने वाले समय में हिण्डोली-नैनवां शिक्षा के माँडल के रूप में पहचाना जाएगा।

चांदना सोमवार को हिण्डोली के पालबाग और बसोली में हिण्डोली-नैनवां क्षेत्र में हुए विकास कार्यों के कैलेण्डर विमोचन कार्यक्रम को सम्बोधित कर रहे थे। उन्होंने कहा कि क्षेत्र में बच्चों का भविष्य सुरक्षित करने की दिशा में कार्य करते हुए कॉलेज की स्थापना की जा रही है। इससे क्षेत्र के निर्धन परिवारों के बच्चों का उच्च शिक्षा का सपना साकार होगा। उन्हें उच्च शिक्षा के लिए दूर नहीं जाना पड़ेगा। वर्तमान में हर वर्ग को आरक्षण की सुविधा है, और इसका लाभ शिक्षा के माध्यम से ही उठाया जा सकता है।

राज्यमंत्री ने कहा कि हिण्डोली-नैनवां क्षेत्र के बहुमुखी विकास में कड़ी कमी नहीं रखी गई है। पेयजल, सिंचाई, बिजली, चिकित्सा, शिक्षा, सड़क, कृषि



राज्य मंत्री अशोक चांदना ने विकास कार्यों के कैलेंडर विमोचन कार्यक्रम को संबोधित किया।

सहित हर क्षेत्र में विकास के नए आयाम स्थापित किए गए हैं। क्षेत्र में सड़कों का व्यापक विकास करवाया गया है, इससे आमजन को आवागमन की बेहतर सुविधा मिल रही है। उन्होंने कहा कि 61 करोड़ की लागत से हो रहे सड़क निर्माण

से चैता पंचायत को फायदा मिलेगा। उन्होंने कहा कि राज्य सरकार ने बजट में हर वर्ग का ध्यान रखा है।

हिण्डोली-नैनवां क्षेत्र के लिए कई घोषणाएं की गई हैं। उन्होंने कहा कि क्षेत्र में पेयजल, सिंचाई, चिकित्सा, शिक्षा,

राष्ट्रीय विज्ञान दिवस महोत्सव-2023 का शुभारंभ

बूंदी (निस)। विज्ञान एवं प्रौद्योगिकी विभाग की ओर से सोमवार को राजकीय महाविद्यालय बूंदी में दो दिवसीय राष्ट्रीय विज्ञान दिवस महोत्सव 2023 का आयोजन किया गया। कार्यक्रम में जिला कलेक्टर डॉ. रविन्द्र गोस्वामी ने शिरकत की। कार्यक्रम में छात्रों को सम्बोधित करते हुए जिला कलेक्टर ने सखिल सेवा में चयन के लिए उपयोगी सुझाव दिए। उन्होंने कहा कि विद्यार्थियों को तनाव मुक्त रहने के लिए जिला प्रशासन की ओर से मिशन मानस अभियान चलाया जा रहा है। यह अभियान विद्यार्थियों को तनावमुक्त सफलता हासिल करने में मददगार साबित होगा। इस दौरान छात्रों द्वारा केरियर संबंधी जिज्ञासाओं के उत्तर दिए। उन्होंने कहा कि केन्द्र व राज्य सरकार को और से विज्ञान के क्षेत्र में आगे बढ़ने के लिए कई योजनाएं चलाई जा रही हैं, जिनका अधिकाधिक लाभ उठाना चाहिए। इस दौरान उन्होंने डेल्टा प्रोजेक्ट साईंस से स्थानीय समस्याओं के निदान को लेकर अपने विचार रखे। जिला कलेक्टर ने कहा कि वर्तमान परिस्थिति में मोबाइल का उपयोग आम हो चला है, ऐसे में सभी को चाहिए कि सप्ताह में एक दिन के लिए मोबाइल उपवास जरूर रखें।

रिवर फ्रन्ट का म्यूजिकल फाउन्टेन बार्सिलोना मैजिक फाउन्टेन को चुनौती देगा

कोटा, (निस)। कोचिंग सिटी कोटा को विश्व पर्यटन के मानचित्र पर स्थापित करने के उद्देश्य से नगरीय विकास एवं स्वायत्त शासन मंत्री शांति धारीवाल के निर्देशन में कोटा में विकसित किए जा रहे दुनिया के पहले हेरिटेज चंबल फ्रंट को सौगत देश और दुनिया के पर्यटकों को जलट मिलने जा रही है। रिवर फ्रंट पर स्थापित किए जा रहे हैं वर्ल्ड रिकॉर्ड के साथ अन्य मॉन्यूमेंट्स स्थापत्य कला की देश और प्रदेश की सांस्कृतिक की झलक सहित अन्य इमारतों का कार्य अंतिम चरण में है।

वहीं पर्यटकों के आकर्षण का केंद्र बनने वाले चंबल रिवर फ्रंट पर स्थापित किए जा रहे फाउन्टेन भी विश्व स्तरीय पहचान बनाने जा रहे हैं। यूडीएच मंत्री शांति धारीवाल ने बताया कि चंबल रिवर फ्रंट कोटा को पर्यटन के क्षेत्र में विश्व स्तरीय पहचान दिलाने वाला प्रोजेक्ट साबित होगा। हाल ही में राज्यपाल द्वारा प्रोजेक्ट साइट की विजिट के बाद उन्होंने जो सराहना की उससे मेरा और प्रोजेक्ट से जुड़े सभी लोगों का उत्साहवर्धन हुआ है। रिवर फ्रंट पर कुल 26 फाउन्टेन विकसित किए जा रहे हैं जो देश और दुनिया के पर्यटकों के लिए आकर्षण का



कोटा चंबल के रिवर फ्रंट पर मोहक फाउन्टेन खूबसूरती बेखेरेंगे।

केंद्र बनेंगे स्पेन के बार्सिलोना के मैजिक फाउन्टेन की तर्ज पर कोटा में बैराज गार्डन में विकसित किया गया म्यूजिकल फाउन्टेन जब अपनी सुंदरता, भव्यता को प्रदर्शित करेगा तो दुनिया भर में इस म्यूजिकल फाउन्टेन का जिक्र किया जाएगा पर्यटक कोटा आने के लिए आतुर रहेंगे।

चंबल रिवर फ्रंट पर विकसित किए जा रहे हैं विश्व स्तरीय फाउन्टेन का कार्य अंतिम चरण में है। न्यास सचिव राजेश जोशी ने बताया कि नगरीय विकास एवं स्वायत्त शासन मंत्री शांति धारीवाल के निर्देशन में चंबल रिवर फ्रंट प्रोजेक्ट अब

जल्द पूर्ण होने जा रहा है यहां कई विश्व कीर्तिमान तो स्थापित हो ही रहे हैं यहां पर्यटकों के आकर्षण का केंद्र बनने वाले चंबल रिवर फ्रंट पर लगभग 26 फाउन्टेन का कार्य युद्ध स्तर पर चल रहा है जिसमें ऐतिहासिक बावड़ी का फाउन्टेन टैरिंटा

आतुर रहेंगे। चंबल रिवर फ्रंट पर विकसित किए जा रहे हैं विश्व स्तरीय फाउन्टेन का कार्य अंतिम चरण में है। न्यास सचिव राजेश जोशी ने बताया कि नगरीय विकास एवं स्वायत्त शासन मंत्री शांति धारीवाल के निर्देशन में चंबल रिवर फ्रंट प्रोजेक्ट अब

जल्द पूर्ण होने जा रहा है यहां कई विश्व कीर्तिमान तो स्थापित हो ही रहे हैं यहां पर्यटकों के आकर्षण का केंद्र बनने वाले चंबल रिवर फ्रंट पर लगभग 26 फाउन्टेन का कार्य युद्ध स्तर पर चल रहा है जिसमें ऐतिहासिक बावड़ी का फाउन्टेन टैरिंटा